



www.kurdistan.net

10-5-2007 22:14 به کاتی ناوهندی ئه‌وروپا

شه‌هیدبوون و برینداربوونی هاوڵاتیان و کارمه‌ندانی ئاسایشی هه‌ریمی کوردستان له ووره‌و توانای خه‌لکی کوردستان که‌مناکاته‌وه ... لیژنه‌ی راگه‌یاندانی لقی 6 ی (پ. د. ک) ئه‌وروپا

به ناوی خوا‌ی به‌خشنده‌و میه‌ره‌بان

جه‌ماوه‌ری به‌شه‌ره‌فی کوردستان له ناوه‌وه و ده‌ره‌وه‌ی وولات. جاریکی تریش ده‌ستی ره‌شی تیروور و تیرووریستان خۆی گه‌یاندوه‌و ناو هه‌ریمی خۆشه‌ویستی کوردستان له به‌ره‌به‌یانی 2007/5/9 کاترمی 50.7 خوله‌ک، له کاتی‌کدا که کارمه‌ندان و ئه‌فسه‌ران و کاسب کاران و قوتابیان سه‌قالی ئه‌وه‌بوون که بچن بۆ سه‌ر کاره‌کانیان. ئۆتۆمۆبیلیکی لۆری باره‌لگر که مه‌وادی پاک که‌ره‌وه‌و تیژی‌بی هه‌لگرته‌بوو، به‌لام له ژیر باره‌که‌ی بریکی زۆری تی. ئین. تی (T. N. T) هه‌شار دابوو، کرده‌وه‌که خۆکوژی بوو که ئاسایشی هه‌ولیری پایته‌ختی هه‌ریمی کوردستان و باله‌خانه‌ی وه‌زاره‌تی ناوخۆی هه‌ریمی کوردستانی کردبووه ئامانج. له ئاکامدا کۆمه‌لیکی شه‌هید و برینداری له کارمه‌ندانی ئاسایش و وه‌زاره‌ت و هاو‌ولاتیانی لیکه‌وته‌وه، زه‌ره‌رو زیانیکی زۆری ماددیشی له باله‌خانه‌ی وه‌زاره‌تی ناوخۆ و ئاسایشی هه‌ولیر و هه‌ندی‌ک له مالی هاو‌لاتیان و کۆمه‌لیک ئۆتۆمۆبیل سووتان و له ئاکامی ئه‌م کاره قیژه‌ونه 14 شه‌هید و 87 برینداری لیکه‌وته‌وه، لیژنه‌ی ده‌لیین به تیروور و تیرووریستان که ئه‌م کاره قیژه‌ونانه ریگر نابیت بۆ سه‌قامگیری و ئاوه‌دانکردنه‌وه‌ی کوردستان و خزمه‌تی کارمه‌ندانی ئاسایش بۆ به‌رقه‌رار کردنی ئاسایش بۆ هاو‌لاتیان.

ئهو که‌سانه‌ی که ئه‌م کاره قیژه‌ونانه ئه‌نجام ئه‌ده‌ن وه‌کو شه‌مشه‌مه کویره وان و چاویان به سه‌قامگیری و ئاسایشی کوردستان و به‌رقه‌رار بوونی جیبه‌جی کردنی مادده‌ی 140 هه‌لنایه‌ت، دلنایان ده‌که‌ینه‌وه که کوردستان به‌و که‌سانه و به‌و کاره دژ به مرۆقایه‌تیانه ئاسایشی له‌به‌ین ناچیت و نابیته مۆلگه‌ی تیرووریستان.

ئیمه به ناوی لیژنه‌ی راگه‌یاندانی لقی شه‌شی پارتی دیموکراتی کوردستان / ئه‌وروپا ئیدانه‌ی ئه‌م کاره تیرووریستیه ده‌که‌ین، خه‌لکی کوردستان دلنایا ده‌که‌ینه‌وه له جاران زیاتر زۆر به گرو تینه‌وه هه‌ول بۆ به‌رقه‌رار بوونی ئاسایش و یاسا و مسۆگه‌رکردنی ژیا‌نی هاو‌لاتیان ده‌ده‌ین.

پرسه‌و سه‌ره خۆشی خۆمان به بنه‌ماله‌ی شه‌هیده‌کان را ده‌گه‌یه‌نین. هه‌زاران سلاو له گیانی پاکی شه‌هیدانی 2007/5/9 ی هه‌ولیری پایته‌ختی کوردستان و سه‌رجه‌م شه‌هیدانی کورد و کوردستان، هیوای چاکبوونه‌وه‌ی خیراش بۆ برینداره‌کان ده‌خوازین. بژی کورد... بژی کوردستان

لیژنه‌ی راگه‌یاندانی لقی 6 ی (پ. د. ک) ئه‌وروپا

2007 / 5 / 10